



IL-QORTI  
EWROPEA  
TAL-AWDITURI

## Protezzjoni tad-*Data* – Stqarrija ta' Privatezza Speċifika Stharriġ dwar il-programm AEO tal-UE

Din l-istqarrija dwar il-privatezza tikkonċerna l-ipproċessar ta' *data* personali mill-Qorti Ewropea tal-Awdituri (QEA) filwaqt li jiġi vvalutat jekk il-programm Operaturi Ekonomiċi Awtorizzati (AEO) tal-UE jiffaċilitax il-kummerċ leġittimu u jsaħħaħx is-sigurtà tal-katina tal-provvista internazzjonali. Sabiex tingabar informazzjoni dwar l-esperjenzi u l-opinjoni tal-AEO nistednuk tipparteċipa għal dan l-istharrig li se jkun aċċessibbli permezz ta' link ipprovduta lilek mid-dipartimenti doganali tal-Istati Membri.

Jekk jogħġbok innota li dan l-istharrig huwa anonimu. La d-dipartiment doganali u lanqas il-QEA ma jistgħu jsiru jafu min wieġeb. Dan huwa għaliex, jekk tkun teħtieġ tfakkira(iet), dan se jsir għall-kuntatti kollha, bl-istess mod bhall-ewwel stedina. Jekk diġà weġibt għall-istharrig, jekk jogħġbok injora tali tfakkira.

In-nuqqas ta' parteċipazzjoni ma jgħib l-ebda konsegwenza iżda l-kisba tal-massimu ta' twegibiet ikun jippermetti lill-awdituri tal-QEA li jkollhom fehim aħjar tal-isfidi, l-opportunitajiet u r-riskji potenzjali li jikkonċernaw il-programm AEO tal-UE.

Dan il-kwestjonarju qiegħed jintbagħat lill-AEOs fl-UE kollha.

Il-mod li bih il-QEA tipproċessa u ttiproteġi d-*data* personali tiegħek huwa deskritt hawn taħt.

### Min huwa responsabbli għat-trattament tad-*data* tiegħek?

L-attivitajiet tal-ipproċessar tad-*data* jaqgħu taħt ir-responsabbiltà tal-Membri tal-QEA inkarigat mill-awditu, jiġifieri l-Awla IV.

### Għalfejn niġbru d-*data* tiegħek?

Ma tingabar l-ebda *data* personali. Jekk ikun hemm xi kaxxi ta' test vojta, jekk jogħġbok kun ċert li ma tipprovdidi l-ebdad *data* personali.

### X' *data* personali niġbru?

Mhijiex se tingabar *data* personali minhabba li l-istharrig huwa anonimu.

### Għal kemm żmien inżommu d-*data* tiegħek?

Il-QEA ma taħzen l-ebda *data* personali minhabba li l-istedina ntbagħtet mid-dipartimenti doganali tal-Istati Membri, u l-QEA se tipproċessa biss l-informazzjoni pprovduta mill-kwestjonarju.

## **Liema huma r-regoli li jirregolaw l-użu tad-*data* tiegħek?**

Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data* huwa l-qafas legali għall-ipproċessar tad-*data* personali fi ħdan il-Qorti.

Il-baži ġuridika hija l-Artikolu 287 tat-Trattat dwar il-Funzjonament tal-Unjoni Ewropea.

## **Min ikollu aċċess għad-*data* tiegħek u lil min se tiġi kkomunikata?**

It-Tim tal-Awditjar għandu aċċess għad-*data* skont il-prinċipju ta' "ħtieġa ta' tagħrif". Il-persunal mid-Direttorat għall-Kontroll tal-Kwalità tal-Awditjar tal-QEA jista' jaċċessa wkoll id-*data* fl-eżerċizzju tax-xogħol tiegħu ta' kontroll tal-kwalità tal-awditjar. F'każ ta' lment, id-*data* personali tiegħek tista' tiġi ttrasferita lill-Ombudsman u/jew lill-Uffiċjal tal-Protezzjoni tad-*Data* u/jew lill-EDPS.

## **Aħna kif nissalvagwardjaw id-*data* tiegħek kontra l-possibbiltà ta' użu ħażin jew kontra l-aċċess mhux awtorizzat?**

L-aċċess għad-*data* huwa limitat għal grupp speċifiku ta' utenti. Id-drittijiet ta' aċċess jingħataw fuq bażi ta' "ħtieġa ta' tagħrif", filwaqt li jittieħed kont tar-rwol, il-kariga u r-responsabbiltajiet tal-utent ikkonċernat. Dawn id-drittijiet jiġu aġġornati kontinwament hekk kif l-inkarigi tal-persunal jinbidlu.

Is-Segretarju Ġenerali tal-QEA għandu responsabbiltà kumplessiva għall-implimentazzjoni tar-regoli dwar id-drittijiet ta' aċċess u għall-konformità mar-rekwiżiti għall-protezzjoni tad-*data*. Is-SG iddelega r-responsabbiltà għal dawn l-oqsma lil entitajiet differenti. Il-Qorti għandha politika dwar is-sigurtà tal-informazzjoni, kif ukoll Uffiċjal tas-Sigurtà tal-Infurmazzjoni li jiżgura li l-politika tiġi implimentata b'mod korrett u li l-kontrolli relatati jiġu ttestjati għall-effiċjenza.

Biex twettaq dan l-istħarriġ, il-QEA tuża l-EUSurvey, li hija sistema multilingwi ta' mmanigġjar tal-istħarriġ online li nbriet biex jinholqu u jiġu ppubblikati stħarriġiet. L-EUSurvey hija għodda pprovduta lill-QEA, bħala kontrollur, mill-Kummissjoni Ewropea, bħala proċessur. Il-Kummissjoni Ewropea ma tużax sottoproċessuri, u d-*data* kollha tinħażen fuq is-servers taċ-Ċentru tad-*Data* tal-Kummissjoni Ewropea.

Il-Kummissjoni Ewropea implimentat miżuri ta' sigurtà biex tiproteġi l-hardware, is-software u n-network tas-servers minn manipulazzjonijiet aċċidentali jew malizzjużi u minn telf ta' *data*. Id-*data* kollha tiġi mmanigġjata mid-DĠ DIGIT f'konformità mad-dispożizzjonijiet tekniċi ta' sigurtà stabbiliti fid-Deciżjoni tal-Kummissjoni (UE, Euratom) 2017/46 tal-10 ta' Jannar 2017 dwar is-sigurtà tas-sistemi ta' komunikazzjoni u informazzjoni fil-Kummissjoni Ewropea, il-verżjonijiet sussegwenti tagħha, ir-regoli ta' implimentazzjoni tagħha (kif adattati minn żmien għal ieħor) u l-istandards u l-linji gwida korrispondenti dwar is-sigurtà, kif ukoll fid-Deciżjoni tal-Kummissjoni (UE, Euratom) 2015/443 tat-13 ta' Marzu 2015 dwar is-sigurtà fil-Kummissjoni, ir-regoli ta' implimentazzjoni tagħha u l-avviżi ta' sigurtà korrispondenti. Dawn id-dokumenti (kif adattati minn żmien għal ieħor) jistgħu jiġu kkonsultati fl-indirizz li ġej: [https://ec.europa.eu/info/publications/security-standards-applying-all-european-commission-information-systems\\_mt](https://ec.europa.eu/info/publications/security-standards-applying-all-european-commission-information-systems_mt).

L-EUSurvey tuża s-servizz Europa Analytics għall-istatistika u l-analitika tat-traffiku. Għal aktar informazzjoni ara s-sit web [Europa Analytics](#). Europa Analytics huwa bbażat fuq il-pjattaforma analitika b'sors miftuħ "Matomo" (sors: [EUSurvey Record](#)).

Meta tipparteċipa f'dan l-istħarriġ, it-twegibiet tiegħek ikunu anonimi.

## **X'inhuma d-drittijiet tiegħek?**

Id-drittijiet tiegħek fir-rigward tad-*data* personali tiegħek huma stipulati fl-Artikoli 17 sa 24 tar-Regolament (UE) 2018/1725. Inti għandek id-dritt li jkollok aċċess għad-*data* personali tiegħek u li din tiġi rrettifikata mingħajr dewmien mhux dovut jekk ma tkunx preċiża jew kompleta. Taħt ċerti kundizzjonijiet, inti għandek ukoll id-dritt li titlobna nħassru d-*data* personali tiegħek jew li nillimitaw l-użu tagħha. Fejn ikun applikabbli, inti għandek id-dritt li, fi kwalunkwe ħin, toġġezzjona għall-ipproċessar tad-*data* personali tiegħek, għal raġunijiet relatati mas-sitwazzjoni partikolari tiegħek, u d-dritt għall-portabbiltà tad-*data*.

Aħna nqisu t-talba tiegħek, nieħdu deċiżjoni, u nikkomunikaw din id-deċiżjoni mingħajr dewmien mhux dovut u fi kwalunkwe każ fi żmien xahar minn meta nirċievu t-talba tiegħek. Dan il-perjodu jista' jiġi estiż b'xahrejn oħra, fejn ikun meħtieġ.

Inti tista' teżercita d-drittijiet tiegħek billi tikkuntattja lill-kontrollur tad-*data* permezz tal-informazzjoni ta' kuntatt li tingħata hawn taħt.

## **Lil min għandek tikkuntattja f'każ ta' mistoqsija jew ilment?**

L-ewwel punt ta' kuntatt huwa l-kontrollur tad-*data* fuq [ECA-INFO@eca.europa.eu](mailto:ECA-INFO@eca.europa.eu).

F'każ ta' tħassib jew ilmenti dwar l-ipproċessar tad-*data* personali tiegħek, tista' tikkuntattja, fi kwalunkwe ħin, lill-Uffiċjal tal-Protezzjoni tad-*Data* tal-QEA ([ECA-Data-Protection@eca.europa.eu](mailto:ECA-Data-Protection@eca.europa.eu)).

Inti għandek id-dritt li, fi kwalunkwe ħin, tressaq ilment dwar l-ipproċessar tad-*data* personali tiegħek quddiem il-Kontrollur Ewropew għall-Protezzjoni tad-*Data* ([edps@edps.europa.eu](mailto:edps@edps.europa.eu)).